



රාජ්‍ය පරිපාලන, පළාත් සභා සහ පළාත් පාලන අමාත්‍යාංශය வாது நிருவாக, மாகாணசபைகள் மற்றும் உள்ளூராட்சி அமைச்சு

Ministry of Public Administration, Provincial Councils and Local Government

පළාත් සභා සහ පළාත් පාලන
අංශය

மாகாணசபைகள் மற்றும் உள்ளூராட்சிப்
பிரிவு

Provincial Councils and Local Government
Division

330, යුනියන් පෙදෙස, කොළඹ 02.

330, யூனியன் மிளேஸ், கொழும்பு 02.

330, Union Place, Colombo 02.

දුරකථන
தொலைபேசி
Telephone

ෆැක්ස්
தொலைநகல்
Fax

011-2305326
011-2329725

ඊ-මේල්
மின்னஞ்சல்
Email

secretary@pclg.gov.lk

වෙබ් අඩවිය
இணையதளம்
Website

https://mpclg.gov.lk/

මගේ අංකය
எனது இல
My No

PL/15/MSWGuidelines/01-2025

ඔබේ අංකය
உமது இல
Your No

දිනය
திகதி
Date

2025.01.30

நகரக் கழிவு முகாமைத்துவ வழிகாட்டல் இல. 01/2025

அனைத்து மாகாண பிரதம செயலாளர்கள்

உள்ளூராட்சி மன்றங்களின் திண்மக் கழிவு முகாமைத்துவ செயற்பாடுகளை நெறிப்படுத்துவதன் மூலம், சுற்றுப் பொருளாதாரத்தை உருவாக்குவதில் அந்த அமைப்புகளின் பொறுப்பை நிறைவேற்றுவதல்

கழிவு முகாமைத்துவம் தொடர்பான தேசிய கொள்கையில் குறிப்பிடப்பட்டுள்ள நகரக் கழிவுகளை முகாமைத்துவம் செய்வதற்கான கொள்கைப் பிரகடனத்திற்கு அமைவாக உள்ளூராட்சிமன்றங்களின் திண்மக் கழிவு முகாமைத்துவ நடவடிக்கைகளை நெறிப்படுத்தி சுற்றுப் பொருளாதாரத்தை உருவாக்கும் பொருட்டு அனைத்து உள்ளூராட்சி மன்றங்களினதும் பொறுப்பினை நிறைவேற்றும் நோக்குடன் கௌரவ பொது நிருவாக, மாகாண சபைகள் மற்றும் உள்ளூராட்சி அமைச்சரினால் இல : PA/PCLG-35/107/2024 மற்றும் 2024.12.16 ஆம் திகதிய அமைச்சரவைப் பத்திரத்தில் சமர்ப்பிக்கப்பட்டுள்ள முன்மொழிவுகளுக்கு அமைவாக நடவடிக்கை எடுப்பதற்கு அமைச்சரவையினால் அனுமதி வழங்கப்பட்டுள்ளது.

02. அதன்படி, நிலையான நகர்ப்புற திண்மக் கழிவு முகாமைத்துவ வேலைத்திட்டத்திற்கான மக்களின் பங்களிப்பு மற்றும் சமூக விழிப்புணர்வின் முக்கியத்துவத்தை அடையாளம் கண்டு, கழிவு முகாமைத்துவ நடவடிக்கைகளில் ஈடுபடுவதற்கான அனைத்து குடிமக்கள் மற்றும் உள்ளூராட்சி மன்றங்களின் பொறுப்பு மற்றும் கடமையினை உறுதி செய்து, அவர்களை வலுவூட்டி உள்ளூராட்சிமன்றங்களின் நிர்வாகப் பிரதேசத்தினுள் பொதுமக்கள் மற்றும் நிறுவனத்திற்கிடையில் வலுவான இணைப்பினை உருவாக்கி பொதுமக்களின் பங்களிப்பின் மூலம் ஒவ்வொரு நிர்வாக எல்லைக்கும் பொருத்தமான தனித்துவமான செயல்பாடுகள் மற்றும் கருத்திட்டங்களைக் கண்டறிந்து செயல்படுத்தும் பொருட்டு அனைத்து உள்ளூராட்சிமன்றங்களும் பின்வருமாறு செயல்பட வேண்டும்.

2.1 சட்டப் பின்னணி

2019 ஆம் ஆண்டு ஒக்டோபர் 01 ஆம் திகதி இலங்கை ஜனநாயக சோசலிசக் குடியரசின் அமைச்சரவையினால் அங்கீகரிக்கப்பட்ட கழிவு முகாமைத்துவத் தேசியக் கொள்கையின் படி, கழிவு முகாமைத்துவத்தில் சமூகத்தின் கட்டாய ஈடுபாட்டின் முக்கியத்துவம் தொடர்பாக கவனம் செலுத்தி, அந்தக் கொள்கையின் 8.2.1 இன் துணை எண் 1 ஆகிய நகர்ப்புற திண்மக் கழிவு தொடர்பான கொள்கையிலும், அதற்கான, சமூக பங்களிப்பினை உறுதிப்படுத்துவதற்கான கொள்கைகளிலும் கவனம் செலுத்தப்படல் வேண்டும். அவையாவன;

(அ) பின்னூட்ட வழிமுறைகளுடன், சிறப்பாக மற்றும் திறமையாக நகரத் திண்மக் கழிவுகளை முறையாக சேகரிப்பதற்காக உள்ளூராட்சிமன்றங்களால் வீடுகள், நிறுவனங்கள் மற்றும் பிற வணிக நிறுவனங்களின் சுழற்சிப் பங்களிப்பினைப் பெறுதல்.

(ஆ) சமூகப் பங்கேற்புடன் உள்ளூராட்சிமன்றங்களால் கழிவு சேகரிப்பு நேரகூசிகளைத் தயாரித்தல் மற்றும் ஏதோ ஒரு வகையில் நேரத்தில் ஏதேனும் மாற்றம் அல்லது தாமதம் ஏற்படுமாக இருப்பின், கழிவுகளை இடத்திற்கிடம் கொட்டுவதையோ அல்லது ஒழுங்கற்ற முறையில் அகற்றுவதையோ தடுக்கும் வகையில் டிஜிட்டல் தொழில்நுட்பம் அல்லது பிற பயன்படுத்த எளிதான முறைகளைப் பயன்படுத்தி பொதுமக்களுக்கு முன்கூட்டியே தெரிவித்தல்.

(இ) உள்ளூராட்சிமன்றங்களால் கழிவுகள் உற்பத்தி செய்யப்படுவதைத் தடுக்கவும், வீட்டுக் கழிவுகளின் பயன்பாட்டு மதிப்பை முடிந்தவரை உயர்த்துவதற்கும், பொருத்தமான மூலத்தில் அவற்றைப் பிரித்து மேலும் பிரித்தெடுப்பதன் மூலம் மூலத்திலேயே கழிவுகளைக் குறைப்பதற்கான உத்திகளை உருவாக்குதல்.

2.1.1 மேற்குறிப்பிட்ட கொள்கை அறிக்கைகளுக்கு மேலதிகமாக, கழிவு முகாமைத்துவம் தொடர்பான தேசிய கொள்கையின் 8.5.4இன் கீழ், குடிமக்கள், சிவில் அமைப்புகள், சமூக அமைப்புகள் மற்றும் சமூகப் பிரதிநிதிகளின் பங்களிப்பு மற்றும் திருப்தியின் கீழ் பின்வரும் கொள்கை அறிக்கைகளை செயல்படுத்துவது அறிமுகப்படுத்தப்பட்டுள்ளது.

(அ) "மகிழ்ச்சியான குடும்பம்" என்பதை மையமாகக் கொண்டு வீட்டு மட்டத்தில் கழிவு முகாமைத்துவ நடவடிக்கைகளில் சுழற்சியாக பங்களிப்பது குறித்து சமூகக் குழுக்களை ஊக்குவித்தல்.

(ஆ) கழிவு முகாமைத்துவத்தில் சமூகப் பங்கேற்பின் நேர்மறையான விளைவுகள் மற்றும் சரியான நேரத்தில் நடவடிக்கை எடுக்காததால் ஏற்படும் எதிர்மறையான விளைவுகள் குறித்து சமூகக் குழுக்களிடையே புதுமையான, ஆக்கப்பூர்வமான கருத்துகள் மற்றும் கருத்துப் பரிமாற்றம் ஆகியவற்றை ஊக்குவித்தல்.

(இ) வலையமைப்புக்களை விருத்தி செய்தலை மேலும் ஊக்குவிப்பதற்காக, கழிவு முகாமைத்துவத்தின் செயல்திறன் தொடர்பான நேர்மறை மற்றும் எதிர்மறை விளைவுகள் மற்றும் தாக்கங்கள், தேசிய மற்றும் பிரதேச மட்டங்களில் அவற்றின் முடிவுகளை, நேர்மறை மற்றும் எதிர்மறை தொடர் எதிர்வினைகளுடன், குடிமக்கள் ஆலோசனை கலந்துரையாடல்களை ஊக்குவித்தல் மற்றும் மற்றும் ஆண்டு தோறும் குடிமக்கள் அறிக்கைகளைத் தயாரிக்க நடவடிக்கை எடுத்தல்.

கழிவு முகாமைத்துவம் தொடர்பான தேசிய கொள்கையின்படி, உள்ளூராட்சிமன்றங்களால், மலக் கழிவுகள் உள்ளிட்ட நகரக் கழிவு முகாமைத்துவத்திற்காக உத்திகள் மற்றும் செயல் திட்டங்களை உருவாக்குதல் மற்றும் பிரதேச, மாகாண மற்றும் தேசிய மட்டங்களில் அந்தந்த நிறுவனங்களுடன் இணைந்து தேசியக் கொள்கையின் நோக்கங்களை அடைவதற்காக பிரதேச ரீதியாக கழிவு முகாமைத்துவம் பிற நடவடிக்கைகளுக்கு வசதிகளை வழங்குதல். கழிவுகளை சேமித்தல், சுத்திகரித்தல், மற்றும் அகற்றுவதற்காக காணி போன்ற உட்கட்டமைப்பு வசதிகளை வழங்குதல், பொதுமக்களின் ஒத்துழைப்புடன் பிரதேசத்தின் தூய்மையைப் பராமரித்தல், சுற்றுச்சூழல் பிரச்சினைகள் மற்றும் பொதுமக்களுக்கு இடையூறு விளைவிக்கும் எந்தவொரு கழிவுகளும் சட்டவிரோதமாக அகற்றப்படாமல் இருப்பதை உறுதி செய்தல், தங்கள் பகுதிகளில் குடிமக்களின் பங்களிப்பை அதிகப்படுத்துதல் மற்றும் கழிவு உற்பத்தியைக் குறைப்பதற்காக ஊக்கத் திட்டங்களை அறிமுகப்படுத்துதல், செயல்திறன் கண்காணிப்பு மற்றும் மதிப்பீடு, கருத்து அணுகலுடன் அதிகாரிகளுக்கும், பொதுமக்களுக்கும் தவணை ரீதியாக முன்னேற்ற அறிக்கையினை சமர்ப்பித்தல் கட்டாயமாகும்.

2.2 இலக்காகக் கொண்ட நோக்கங்கள்

திண்மக் கழிவு முகாமைத்துவத்தின் இரண்டு முதன்மை நோக்கங்களான சுகாதாரம் மற்றும் சுற்றுச்சூழல் பாதுகாப்பு என்பதை உறுதி செய்வதற்காக, பின்வருவனவற்றை இலக்காகக் கொண்ட நோக்கங்களை அடைவதில் அனைத்து உள்ளூராட்சிமன்றங்களும் பணியாற்ற வேண்டும்.

- 2.2.1. கழிவுகளை உருவாக்குபவர்கள் என்ற ரீதியில் முழு சமூகம் மற்றும் அவற்றுடனான அவர்களின் தொடர்பின் அளவைப் பொறுத்து, அனைத்து குடிமக்களையும் உள்ளூராட்சிமன்றங்களையும் கழிவு முகாமைத்துவ நடவடிக்கைகளில் ஈடுபட சட்டப்பூர்வமாக பொறுப்பேற்கச் செய்தல்.
- 2.2.2. இசைவாக்கமடைவதற்கு அப்பாற்சென்று கழிவு உற்பத்தியைத் திறுத்தி மற்றும் குறைத்து தனித்தனியாகவும் கூட்டாகவும் கழிவு முகாமைத்துவத்திற்கான பொறுப்புடைமை மற்றும் பொறுப்புக் கூறலில் குடிமக்கள் மற்றும் உள்ளூர் அரசாங்க நிறுவனங்களின் தேவை குறித்த விழிப்புணர்வை ஏற்படுத்துவதன் மூலம் ஒரு மனப்பான்மை மாற்றத்துக்கு அடித்தாளமிடுதல்.
- 2.2.3. வெளிப்படையான மற்றும் நெறிமுறைகளை பின்பற்றுவதன் மூலம் கழிவு முகாமைத்துவத்தில் உள்ளூராட்சிமன்றங்களின் பங்களிப்பு குறித்து பொதுமக்களின் நம்பிக்கையை உருவாக்குதல்.
- 2.2.4. அடுத்த 03 வருடங்களில் இறுதிக் கழிவுகளின் அளவை 30% குறைக்கும் அரசாங்கத்தின் கொள்கைக்கு ஏற்ப, தேவையான சீரமைப்புகளைச் செய்து அதற்கான நடவடிக்கைகளைக் கண்டறிந்து செயல்படுத்தல்.
- 2.2.5. உள்ளூராட்சிமன்றங்களின் நிர்வாகப் பகுதிகளுக்குப் பொருத்தமான தனித்துவமான செயல்பாடுகள் / திட்டங்களை அடையாளம் காண்பதற்காகவும், செயல்படுத்துவதற்காகவும் மற்றும் பின்தொடர்வதற்காகவும் உள்ளூராட்சிமன்றங்களின் திட்டத்தை உருவாக்கி அதற்கேற்ப செயல்படுவதன் ஊடாக சுகாதாரம் மற்றும் சுற்றுச்சூழல் பாதுகாப்பை உறுதி செய்வதற்கான நிலையான திட்டத்தை உருவாக்குதல்.

2.3 செயல்படுத்தப்படும் நிகழ்ச்சித்திட்டம்

கழிவு முகாமைத்துவத்தின் செயல்திறன் மற்றும் வினைத்திறனை அதிகரிப்பதற்காக உள்ளூராட்சி மன்றங்கள், சமூகம் மற்றும் அடையாளம் காணப்பட்ட குழுக்களுடன் இணைந்து பணியாற்ற தேவையான பின்னணியை வழங்குவது அவசியமாகும். அவையாவன;

- I. சமூகம் சார்ந்த நிறுவனங்களுடனான பங்குடமை

அடிமட்டத்திலிருந்து கழிவுகளைக் குறைத்தல், மீள்சுழற்சி செய்தல் மற்றும் விழிப்புணர்வுப் பிரச்சாரங்களை ஊக்குவிப்பதில் சமூகம் சார்ந்த நிறுவனங்களை மதிப்புமிக்க துணையாக்குதல். இந்த பங்குடமையினூடாக கழிவு முகாமைத்துவத்தில் செயற்பாட்டு ரீதியாகப் பங்களிப்புச் செய்வதற்கு சமூகத்துக்கு அதிகாரம் வழங்கப்படுவதுடன் உள்ளூராட்சிமன்றங்களின் நிர்வாக எல்லையினுள் தன்னார்வ நிறுவனங்களின் பங்களிப்பினைப் பயன்படுத்துவதன் ஊடாக உள்ளூர் நிபுணத்துவ அறிவைப் பயன்படுத்தி சமூகப் பங்கேற்பை மேலும் வலுப்படுத்துவதை நோக்கமாகக் கொண்டுள்ளது.

II. பெண்கள் சமூகம் சார்ந்த அமைப்புகள்

வீட்டு மற்றும் சமூக கழிவு முகாமைத்துவத்தில் முக்கிய பங்கு வகிக்கும் முக்கியமான மக்கள் தொகையில் கழிவுகளை குறைக்கும் செய்தியை பரப்புவதன் மூலம் உடனடியாக அதிக மக்கள் தொகை மற்றும் பகுதியினை உள்வாங்குதல்.

III. இளைஞர் குழுக்கள்

இளைஞர் குழுக்களை ஈடுபடுத்துவதன் மூலம், இளைய தலைமுறையினரின் ஆற்றல் மற்றும் புதுமை மற்றும் சிந்தனை மூலம் சுற்றுச்சூழல் நட்பு நடைமுறைகளை மேம்படுத்துவதற்காக அவர்களின் திறனைப் பயன்படுத்துதல்.

IV. பாடசாலை மாணவர்கள்

வீட்டு கூட்டுப்பசளை தயாரிப்பின் முக்கியத்துவம் மற்றும் பிளாஸ்டிக், பொலித்தீன் கழிவுகளை மீள்சுழற்சி செய்வதை ஊக்குவிக்க, பாடசாலை மட்டத்தில் செயல்படுத்துதல்.

V. சமுத்திர உதவி பேறுவோர், அஸ்வெஸூம் உதவி பெறுவோர், ஊனமுற்றோர் சமூகம்

அனைத்துப் பிரிவினரையும் பிரதிநிதித்துவப்படுத்தும் சமூகத்திற்குச் செய்தியை முறையாக பரிமாறுவதற்கும், அந்தச் சமூகங்களின் கட்டாயப் பங்கேற்பின் மூலம் நிகழ்ச்சித்திட்டங்களைச் செயல்படுத்துவதும் நோக்கமாகும்.

VI. முறைசாரா துறையில் கழிவு சேகரிப்பாளர்கள்

சிறப்புக் குழுக்களின் பங்களிப்பை உறுதி செய்வதன் மூலம் அனைத்துத் துறைகளையும் உள்ளடக்கிய முறையான நிகழ்ச்சித் திட்டத்தைத் தயாரித்தல்.

2.4 நடவடிக்கைகள்

சமூக அமைப்புகள், பல்வேறு குழுக்கள் மற்றும் நிறுவனங்களின் ஆதரவுடன், உள்ளூராட்சி மன்றங்களால் சேகரிக்கப்படும் கழிவுகளை ஆரம்ப கட்டத்திலேயே முறையாகப் பிரித்து அவற்றை வழங்குவது தொடர்பாக அனைத்து குடிமக்களிடையேயும் விழிப்புணர்வை ஏற்படுத்தி மறுசுழற்சி செய்வதை ஊக்குவிப்பதன் மூலம் உருவாக்கப்படும் கழிவுகளின் அளவைக் குறைக்க முயற்சிகள் மேற்கொள்ளப்பட வேண்டும். இதற்காக, ஒவ்வொரு உள்ளூராட்சி மன்றமும் அதன் உள்ளூராட்சி மன்றத்திற்கு ஏற்ற கழிவு முகாமைத்துவத் திட்டத்தை தயாரிக்க வேண்டும் என்பதுடன் தமது உள்ளூராட்சி மன்றத்துக்கு ஏற்றவாறு பின்வரும் செயல்பாடுகளின்படி, தங்கள் பகுதிக்குரிய தனித்துவமான தகவல்கள் சேகரிக்கப்பட்டு, அந்தத் தகவலின் அடிப்படையில் விரிவான செயல் திட்டம் தயாரிக்கப்பட வேண்டும்.

I. குடிமக்கள் / குடிமக்கள் அமைப்புகளுடனான ஆலோசனை வாய்ப்புகள்

கழிவு முகாமைத்துவப் பிரச்சினைகள் தொடர்பான கருத்துக்கள் மற்றும் துலங்களைப் பெற்றுக் கொள்வதற்காக பிரதேச சமூகம் மற்றும் குடிமக்கள் அமைப்புகளின் செயற்பாடு தொடர்பாக, ஆரம்ப முன்மொழிவுகள் மற்றும் பரிந்துரைகளைப் பெற்றுக் கொள்ளல் மற்றும் பொதுமக்கள் மதிப்பீடுகள், குடிமக்கள் கூட்டங்கள் ஊடாக குடியிருப்பாளர்களின் எதிர்பார்ப்புகள், கருத்துகள் மற்றும் பரிந்துரைகளைப் பற்றிய புரிதலைப் பெறுதல். (சமூக அபிவிருத்தி உத்தியோகத்தர்களின் அதிகபட்ச ஒத்துழைப்பினைப் பெறுவதன் மூலம் இந்த இலக்கை அடைய முடியும்)

II. தனியார் துறையுடனான கலந்தாலோசனை

கழிவு முகாமைத்துவ நடவடிக்கைகளில் ஈடுபடுகின்ற நிறுவனங்கள் மற்றும் மீள்சுழற்சி செய்யும் வணிகங்கள் உட்பட தனியார் துறையுடனான பங்களிப்பினை விருத்தி செய்து கழிவு முகாமைத்துவ நடவடிக்கைகளுக்காக அவர்களின் பங்களிப்பினைப் பெறுதல்.

III. சமூக அமைப்புகள் மற்றும் குழுக்களை நிறுவுதல்

அடையாளம் காணப்பட்ட இலக்குக் குழுக்கள் / சமூக அமைப்புகள் / கிராமியக் குழுக்கள் அல்லது கிராமிய சங்கங்களை புதிதாக நிறுவுதல் அல்லது தற்போதுள்ள குழுக்கள் / சமூக அமைப்புகள் அல்லது சங்கங்களை மீண்டும் செயல்படுத்தி இந்தப் பொறுப்பில் சுழற்சிப் பங்களிப்பவர்களாக மாற்றுதல்.

IV. உடனடி கவனம் தேவைப்படும் சூழ்நிலைகள்

சமூக ஆதரவு, சமூக வாரியங்கள் மற்றும் கிராமக் குழுக்களின் ஆதரவுடன் நிர்வாகப் பகுதியில் முறையற்ற விதமாக கழிவுகளை கொட்டும் இடங்கள் அடையாளம் கண்டு வரைபடத்தில் குறித்தல் மேலும் அந்த முறைசாரா முறையில் கழிவுகள் கொட்டப்படும் இடங்களைக் கண்டறிந்து, குப்பை கொட்டப்படும் அந்த இடங்களை உடனடியாக சீரமைக்க நடவடிக்கை எடுத்தலும், சுற்றுச்சூழல் போலீஸாருக்கு தகவல் தெரிவித்து, மேலும் குப்பை கொட்டப்படாமல் இருக்க தேவையான நடவடிக்கைகளை எடுத்தலும்.

V. குப்பை சேகரிப்பு முறைகள்

குப்பைத் தொட்டிகளைக் கண்காணித்தல், பிரித்தெடுக்கப்பட்ட குப்பைகளைச் சேகரித்தல், தெரு மற்றும் வீட்டுக் குப்பைகளைச் சேகரிப்பதில் நிர்வாகப் பகுதியை உள்ளடக்கிய திட்டத்தைத் தயாரித்தல் மற்றும் அதற்கேற்ப சமூக விழிப்புணர்வு பொறிமுறையை அறிமுகப்படுத்தி முறையாக குப்பை சேகரித்தல்

VI. கழிவுகளை அகற்றுதல் மற்றும் கூட்டுப் பசளை தயாரித்தல்

(அ) வீட்டிலேயே கூட்டுப் பசளை தயாரிப்பதை ஊக்குவிக்கும் பொருட்டு சமூகத்துடன் தொடர்புபடுத்தலும், அதன் மூலம் வீட்டில் உருவாகும் கழிவுகளை குறைக்க சமூகத்தை ஊக்குவித்தலும்.

(ஆ) கூட்டுப் பசளை மூலம் கிடைக்கும் நன்மைகள் தொடர்பாக பொதுமக்களை அறிவுறுத்துவதன் ஊடாக கூட்டுப் பசளையின் நன்மைகளையும் மற்றும் வீட்டுத் தோட்டங்களை ஊக்குவிப்பதன் மூலம், விவசாயத்தில் கூட்டுப் பசளை பயன்படுத்துவதையும் ஊக்குவித்தல்.

(இ) Whatsapp குழுக்கள், Tik tok, யூடியூப் மூலம் இணைஞர் பங்கேற்பு மூலம் கூட்டுப் பசளை தயாரிப்பதை ஊக்குவிப்பதன் மூலம் நகர மற்றும் கிராமப்புற வீட்டுத் தோட்டங்களை ஊக்குவித்தல்.

VIII. குடிமக்கள் பங்கேற்புடன் வலையமைப்புக்களை செயல்படுத்துதல்.

குடிமக்கள் பங்கேற்புடன் திண்மக் கழிவு முகாமைத்துவத்தை முறைப்படுத்துவதற்காக தன்னார்வ வலையமைப்புகள், சிவில் சமூக வலையமைப்புகள் மற்றும் பிரதேச மட்டத்தில் குழுக்களை நிறுவுதல் போன்ற செயற்பாடுகளை விருத்தி செய்தல் மற்றும் சமூகக் குழுக்கள், தன்னார்வ நிறுவனங்கள், தனியார் நிறுவனங்கள், வர்த்தக சங்கங்கள் உள்ளிட்ட சமூகத்தை தொடர்புபடுத்திக் கொண்டு சுத்தம் செய்தல் / புதுப்பித்தல் பணிக்காக ஒரு நாள் / வாரத்தினை பிரகடனப்படுத்தி;

(அ) வீட்டின் சுற்றுப்புறம், கழிவு நிலங்கள், பணியிடங்கள், நிறுவன வளாகங்கள் உள்ளிட்ட சுற்றுப்புறச் சூழலை சுத்தம் செய்து, நுளம்புகள் உள்ளிட்ட நோய் பரப்பும் கிருமிகள் இனப்பெருக்கம் செய்ய வாய்ப்புகள் உள்ள வடிகால்கள், வாய்க்கால்கள் போன்ற இடங்களில் உள்ள அடைப்புகளை அகற்றி, நீரை வெளியேற்றுவதற்குத் திட்டமிடல்.

(ஆ) நகரின் வீதிகளின் இரு பக்கங்கள், பொது மலசலகூடங்கள், கால்வாய்கள் மற்றும் வடிகால் அமைப்புகளை சுத்தம் செய்வதன் ஊடாக நகரின் அழகையும் தூய்மையையும் பேணுவதற்கான நடவடிக்கைகளை மேற்கொள்ளல்.

(இ) பொது மலசலகூடங்கள், வடிகால் அமைப்புகள், வீதிகள் போன்ற பழுதுபார்க்க வேண்டிய / புதுப்பிக்கப்பட வேண்டிய பகுதிகளைக் கண்டறிந்து முன்னுரிமை ஆவணம் ஒன்றைத் தயாரித்தல் மேலும் முடிந்தவரை குறித்த பழுதுபார்க்கும் பணியை தனியாருடன் இணைந்து குறைந்த செலவில் முடித்து, பொதுமக்களுக்கு சிரமத்தை ஏற்படுத்தாத விதமாக நடவடிக்கை எடுத்தல்.

(ஈ) குப்பைச் சந்தை நடத்துவதன் மூலம் கழிவு முகாமைத்துவ நடவடிக்கைகளை சீர்செய்து, உள்ளூராட்சிமன்றத்திற்கு கூடுதலான வருமானம் கிடைக்கப்பெற நடவடிக்கை எடுத்தல்.

(உ) சமூகத்தின் பொறுப்பு மற்றும் பொறுப்புக்கூறல் தொடர்பான தொடர்ச்சியான விழிப்புணர்விற்காக ஊடக பிரச்சாரங்கள் மற்றும் விழிப்புணர்வை ஏற்படுத்துதல்.

(ஊ) பொதுமக்கள் புகார்களைப் பெறுவதற்கான பொறிமுறையொன்று மற்றும் அதனடிப்படையில் உள்ளூராட்சிமன்றங்களால் எடுக்கப்படும் நடவடிக்கைகள் குறித்து சமூகத்திற்குத் தெரிவிப்பதற்கான ஒரு நடைமுறையை உருவாக்குதல் (குறிப்பாக கழிவுகள் தொடர்பாக).

(எ) பொலித்தீன் பாவனையைக் குறைப்பதற்கு ஆக்கபூர்வமான ஊக்கக் கொடுப்பனவை பிரபலப்படுத்துதல் மற்றும் அவற்றை கொள்வனவு செய்வதற்கான வாய்ப்புகளை உருவாக்குதல்.

(ஏ) நகரங்களை அழகுபடுத்துவதற்கான முறையான திட்டத்தின்படி மரங்களை நடுவதற்கும் மலர்ப் படுக்கைகளை வளர்ப்பதற்கும் பொருத்தமான இடங்களை அடையாளம் கண்டு அவற்றை நிர்மாணித்தல் மற்றும் பராமரித்தலுக்காக சமூகம் மற்றும் தனியார் துறைகளை தொடர்புபடுத்திக் கொள்ளுதல்.

03. மேற்குறிப்பிட்ட வழிகாட்டுதலின்படி, உள்ளூராட்சி மன்றங்களின் தனியான நிர்வாகப் பிரதேசத்துக்குப் பொருத்தமான விதமாக அந்தப் பகுதியில் தினமும் உருவாகும் கழிவுகளின் அளவை துல்லியமாக மதிப்பிடுவதன் அடிப்படையில் அதன் எதிர்கால வளர்ச்சிக்கு ஏற்ப பொருந்தச் செய்து ஒவ்வொரு உள்ளூராட்சிமன்றப் பிரதேசத்திற்கும் தனித்துவமான ஒரு முறையான கழிவு முகாமைத்துவத் திட்டத்தைத் தயாரிப்பதற்கும், இந்தத் திட்டத்தில் சமூகம், சுற்றுச்சூழல் பொலிசார், தனியார் துறை, பாடசாலை மாணவர்கள், இளைஞர் குழுக்கள், அஸ்வெஸூம் உதவி பெறுவோர், மாற்றுத்திறனாளிகள் சமூகம், சமுர்த்தி பயனாளிகள் மற்றும் முறைசாரா துறையைச் சேர்ந்த கழிவு சேகரிப்பாளர்கள் கட்டாய உறுப்பினர்களாக சேர்க்கப்பட நடவடிக்கை எடுக்கப்படல் வேண்டும்.

04. உள்ளூராட்சி மன்றங்களில் அவ்வாறு தயாரிக்கப்பட்ட கழிவு முகாமைத்துவத் திட்டத்தின்படி, முறையான பின்தொடர்தல் மற்றும் கண்காணிப்புப் பொறிமுறையை உருவாக்கி, நியமஞ் செய்யப்படுகின்ற அட்டவணைக்கு ஏற்ப கூட்டங்கள் தொடர்வதை உறுதிசெய்ய வேண்டியதுடன் அவ்வாறான சந்தர்ப்பங்கள் உள்ளூராட்சிமன்ற ஆணையாளர் மற்றும் உதவி உள்ளூராட்சிமன்ற ஆணையாளர் ஆகியோரின் மேற்பார்வை மற்றும் வழிகாட்டுதலுக்கு உட்பட்டதாக இருக்க வேண்டும்.

05. அனைத்து உள்ளூராட்சி மன்றங்களும் மேற்கூறிய அறிவுறுத்தல்கள் மற்றும் வழிகாட்டுதல்களைப் பின்பற்றி தங்கள் சொந்த கழிவு முகாமைத்துவ திட்டத்தை தயாரித்து அதற்கேற்ப அடையாளம் காணப்பட்ட நடவடிக்கைகளை செயல்படுத்துதலானது 2025.02.01 ஆம் திகதியிலிருந்து தொடங்கப்பட வேண்டும் என்பதுடன் நிகழ்ச்சித்திட்டத்தின் முன்னேற்றம் இணைப்பு 01 படிவத்தின்படி தயாரிக்கப்பட்டு, மாதாந்தம் மாவட்டத்திற்குப் பொறுப்பான உதவி உள்ளூராட்சிமன்ற ஆணையாளர்கள் ஊடாக உள்ளூராட்சிமன்ற ஆணையாளருக்கு சமர்ப்பிக்கப்பட அனைத்து உள்ளூராட்சிமன்ற பிரதானிகளும் நடவடிக்கை எடுக்க வேண்டும். உள்ளூராட்சிமன்ற ஆணையாளர்களால் குறித்த மாதாந்த முன்னேற்றத்தின் அடிப்படையில் காலாண்டுக்கு ஒருமுறை இணைப்பு 02 இன் பிரகாரம் தயாரிக்கப்பட்ட அறிக்கையொன்று தேசிய திண்மக் கழிவு முகாமைத்துவ உதவி மத்திய நிலையத்துக்கு அனுப்பப்படல் வேண்டும்.

06. திண்மக் கழிவு முகாமைத்துவத்தில் இரண்டு முக்கிய நோக்கங்களான சுகாதாரம் மற்றும் சுற்றுச்சூழல் பாதுகாப்பை உறுதி செய்வதற்காக, மேற்குறிப்பிட்ட அறிவுறுத்தல்களுக்கு இணங்க, உங்களது மாகாணத்தில் உள்ள அனைத்து உள்ளூராட்சி மன்றங்களையும் உள்ளடக்கிய திட்டங்களைத் தயாரித்து செயல்படுத்த தேவையான ஆலோசனைகள் மற்றும் வழிகாட்டுதல்களை தமது மாவட்டத்திற்குப் பொறுப்பான உதவி உள்ளூராட்சிமன்ற ஆணையாளர்களால் உள்ளூராட்சிமன்ற பிரதானிகளுக்கு வழங்கி 2025.02.01 ஆம் திகதி முதல் தொடர்ச்சியான வேலைத்திட்டத்தை நடைமுறைப்படுத்தத் தேவையான நடவடிக்கைகளை எடுக்குமாறு மேலும் தயவுடன் கேட்டுக் கொள்கிறேன்..

ஒப்பம் : எஸ்.ஆலோகபண்டார

செயலாளர்

பொது நிருவாக, மாகாண சபைகள் மற்றும் உள்ளூராட்சி அமைச்சு

பிரதிகள்:

- | | | |
|-----|---|--------------|
| 01. | ஜனாதிபதியின் செயலாளர் | - த.செ.அ.கொ. |
| 02. | செயலாளர், பாதுகாப்பு அமைச்சு | - த.செ.அ.கொ. |
| 03. | செயலாளர், பொதுமக்கள் பாதுகாப்பு மற்றும் பாராளுமன்ற விவகார அமைச்சு | - த.செ.அ.கொ. |
| 04. | செயலாளர், நகர அபிவிருத்தி, நிர்மாண மற்றும் வீடமைப்பு அமைச்சு | - த.செ.அ.கொ. |
| 05. | செயலாளர், சுற்றுச்சூழல் அமைச்சு | - த.செ.அ.கொ. |
| 06. | பொலிஸ் அதிகாரி, போலிஸ் தலைமையகம் – தய. சுற்றாடல் பொலிஸ் அலகினை | |

07. விழிப்புணர்வூட்டுவதற்காக
அனைத்து உள்நூராட்சிமன்ற ஆணையாளர்கள்
08. அனைத்து உதவி உள்நூராட்சிமன்ற ஆணையாளர்கள்
09. அனைத்து உள்நூராட்சிமன்ற பிரதானிகள்



தேவையான அடுத்த கட்ட
திட்டத்திற்கு ஏற்ப தயாரிக்கப்பட்டு
செயற்படுத்தப்படுத்துவதற்கு மற்றும்
மேற்பார்வை செய்வதற்கு

உள்ளூராட்சி மன்றங்களின் திண்மக் கழிவு முகாமைத்துவ செயற்பாடுகளை நெறிப்படுத்துவதன் மூலம், சுற்றுப் பொருளாதாரத்தை உருவாக்குவதில் அந்த அமைப்புகளின் பொறுப்பை நிறைவேற்றுவதுடன் தொடர்பான மாதாந்த அறிக்கை

மாகாணம் :

மாவட்டம் :

உள்ளூராட்சிமன்றத்தின் பெயர்

மாதம் :

திகதி	செயற்பாடுகள்	இடம்	பங்குபற்றியோர் எண்ணிக்கை (ஏற்புடையதெனில்)	பயனாளிகளின் எண்ணிக்கை	முடிவு / முடிவுகள்	எதிர்பார்க்கப்பட்ட நீண்டகால முடிவு

.....

.....

.....

உள்ளூராட்சிமன்ற பிரதானியின் கையொப்பம்
மற்றும் அலுவலக முத்திரை

மாவட்டத்திற்குப் பொறுப்பான உதவி
உள்ளூராட்சிமன்ற ஆணையாளரின்
கையொப்பம் மற்றும் அலுவலக முத்திரை

உள்ளூராட்சிமன்ற ஆணையாளரின்
கையொப்பம் மற்றும் அலுவலக முத்திரை

திகதி :.....

திகதி :.....

திகதி :.....

உள்ளூராட்சி மன்றங்களின் திண்மக் கழிவு முகாமைத்துவ செயற்பாடுகளை நெறிப்படுத்துவதன் மூலம், சுற்றுப் பொருளாதாரத்தை உருவாக்குவதில் அந்த அமைப்புகளின் பொறுப்பை நிறைவேற்றுவதுடன் தொடர்பான காலாண்டு அறிக்கை

மாகாணம் :

அறிக்கையிடும் கால எல்லை :

உள்ளூராட்சிமன்றத்தின் பெயர்	உரிய காலப்பகுதியில் செயற்படுத்தப்பட்ட செயற்பாடுகளின் எண்ணிக்கை	இடங்களின் எண்ணிக்கை	பங்குபற்றியோர் எண்ணிக்கை	பயனாளிகளின் எண்ணிக்கை	முடிவு / முடிவுகள்	எதிர்பார்க்கப்பட்ட நண்டகால நோக்கம்

.....
உள்ளூராட்சிமன்ற ஆணையாளரின் கையொப்பம்
மற்றும் அலுவலக முத்திரை

திகதி :.....

